

# راہِ نجات

سورۃ العصر کی روشنی میں

ڈاکٹر اسرار احمد

مرکزی ایجنس خدام القرآن  
لاہور

# راہِ نجات

سورۃ العصر کی روشنی میں

ایک تقریر

جو ۱۵ فروری ۱۹۷۳ء کو ایچ ایس کالج لاہور کے پرنسپل صاحب کی دعوت پر، کالج کے اساتذہ اور سینئر طلبہ کے ایک اجتماع میں پرنسپل صاحب کی زیرِ صدارت کی گئی۔

از

ڈاکٹر اسرار احمد



مکتبہ خُدَّامُ الْقُرْآنِ لَاحُور

36 کے ماڈل ٹاؤن لاہور فون : 3-35869501

اس کتابچے پر

## بعض بزرگوں

نے یہ گرفت فرمائی ہے کہ اس کی بعض عبادات سے عاصی اور گنہگار اہل ایمان کے اپنے گناہوں کے بقدر سزا پانے کے بعد جہنم سے رہائی پانے کی نفی ہوتی ہے۔ میں اس سے برارت کرتا ہوں۔ میری رائے بھی یہی ہے کہ جس مسلمان کے دل میں رائی کے دانے کے برابر بھی ایمان ہو گا وہ بالآخر جہنم سے نجات پا جائے گا۔ اس کتابچے میں جہاں جہاں لفظ نجات آیا ہے اس سے مراد اول و ہلے میں نجات ہے یعنی یہ کہ انسان کو جہنم میں بالکل ڈالا ہی نہ جائے اور میدانِ حشر ہی میں رحمت و مغفرتِ خداوندی اس پر سایہ فگن ہو جائے!

منزید بر آکے

اس کتابچے کی زبان 'قانون اور فتویٰ' کی نہیں بلکہ ترغیب و ترہیب کی ہے۔ ورنہ میرا موقف بھی وہی ہے جو امامِ اعظم البصیفہ کا — یعنی گناہ کبیرہ کے ارتکاب سے بھی کوئی شخص کافر نہیں ہوتا بلکہ مسلمان ہی رہتا ہے!

اسرار احمد

اشاعت 25 (اپریل 2015ء) ————— 2200

ناشر ————— ناظم نشر و اشاعت، مرکزی انجمن خدام القرآن لاہور

مقام اشاعت ————— 36۔ کے ماڈل ٹاؤن لاہور

فون: 3-35869501

مطبع ————— شرکت پرنٹنگ پریس لاہور

قیمت ————— 25 روپے

email: publications@tanzeem.org  
website: www.tanzeem.org

## بِسْمِ اللّٰهِ الرَّحْمٰنِ الرَّحِیْمِ

خطبہ سنونہ، تلاوتِ سورۃ العصر اور دعا کے بعد:

محترم پرنسپل صاحب! اساتذہ کرام اور عزیز طلبہ!

سب سے پہلے میں اللہ تعالیٰ کا شکر ادا کرتا ہوں جس نے اپنے فضل و کرم سے ایسی سبیل پیدا فرمادی کہ آج پاکستان کی اس بلند پایہ درس گاہ میں مطالعہ قرآن حکیم کی ہفت روزہ نشست کا آغاز ہو رہا ہے حقیقت یہی ہے کہ اگرچہ ظاہری اسباب و وسائل کا بالکل انکار تو نہیں کیا جاسکتا لیکن اصلاً سب کچھ اللہ تعالیٰ ہی کی حکمت تدبیر سے ہوتا ہے۔ وَاللّٰهُ غَالِبٌ عَلٰۤی اٰمِرِهٖ وَلٰكِنَّ اَكْثَرَ النَّاسِ لَا یَعْلَمُوْنَ!

اس کے بعد میں پرنسپل صاحب کا بھی شکریہ ادا کرتا ہوں جنہوں نے مجھے یہاں حاضر ہو کر اظہارِ خیال کا موقع عنایت فرمایا اور اساتذہ اور طلبہ میں سے بھی ان حضرات کا شکریہ ادا کرتا ہوں جنہوں نے اس اجتماع کے اہتمام میں حصہ لیا ہے۔

جہاں تک مطالعہ قرآن حکیم کی اہمیت کا تعلق ہے اس کے بارے میں آج میں کچھ نہیں کہنا چاہتا۔ ان شاء اللہ العزیز اس کے مواقع بعد میں ملتے ہی رہیں گے، بلکہ خدا نے چاہا تو ایک نشست خاص اس موضوع کے لیے وقف ہوگی۔

آج کے لیے میں نے طے کیا ہے کہ سورۃ العصر کا مختصر مفہوم آپ کے سامنے بیان کروں۔ اس انتخاب کے بہت سے اسباب میں سے ایک سبب یہ بھی ہے کہ مجھے معلوم ہوا ہے کہ آپ کے ہاں دنیات کے نصاب میں ایک سلسلہ کتب شامل ہے جس کا نام ہے ”THE RIGHT PATH“ چونکہ سورۃ العصر کا بنیادی مضمون بھی یہی ہے، لہذا میں نے سوچا کہ مطالعہ قرآن حکیم کے سلسلے کا آغاز اسی سورۃ مبارکہ سے کیا جائے۔

## سورۃ العصر کے بارے میں چار بنیادی باتیں

- ۱- سب سے پہلے اس سورۃ مبارکہ کے بارے میں چار بنیادی باتیں ذہن نشین کر لیجئے:  
 ایک یہ کہ ترتیب نزولی کے اعتبار سے یہ قرآن حکیم کی اولین سورتوں میں سے ہے۔  
 گویا کہ یہ آنحضرت صلی اللہ علیہ وسلم پر مکتی دور کے بالکل آغاز میں نازل ہوئی۔
- ۲- دوسرے یہ کہ یہ قرآن مجید کی مختصر ترین سورتوں میں سے ہے۔ اس لیے کہ یہ کل تین آیات پر مشتمل ہے اور ان میں سے بھی پہلی آیت صرف ایک لفظ پر مشتمل ہے یعنی 'والعصر' تیسرے یہ کہ اپنے مضمون اور مفہوم و معنی کے اعتبار سے یہ قرآن حکیم کی جامع ترین سورۃ ہے، اس لیے کہ قرآن مجید کتاب ہدایت ہے (هُدًى لِّلنَّاسِ) یعنی انسان کو کامیابی اور فوز و فلاح کا راستہ دکھانے کے لیے نازل کیا گیا ہے تاکہ انسان نجات (SALVATION) کو حاصل کر سکے اور واقعہ یہ ہے کہ قرآن حکیم نجات کی جس راہ کی جانب لوگوں کی رہنمائی کرتا ہے وہ نہایت اختصار لیکن حد درجہ جامعیت کے ساتھ اس چھوٹی سی سورۃ میں بیان ہو گئی ہے۔ اس اعتبار سے مجھے ایسا محسوس ہوتا ہے جیسے پورا قرآن مجید ایک درخت کی مانند ہے اور یہ چھوٹی سی سورۃ اُس کا بیج ہے اور جس طرح ایک بیج میں پورا درخت پنہاں ہوتا ہے، اسی طرح سورۃ العصر میں پورا قرآن حکیم موجود ہے۔
- یہی وجہ ہے کہ صحابہ کرام رضوان اللہ علیہم اجمعین کے بارے میں بعض روایات سے معلوم ہوتا ہے کہ جب ان میں سے دو حضرات کی ملاقات ہوتی تھی تو وہ جدا ہونے سے قبل ایک دوسرے کو سورۃ العصر ضرور سنایا کرتے تھے۔ اور یہی سبب ہے کہ امام شافعی رحمۃ اللہ علیہ نے اس سورۃ مبارکہ کے بارے میں فرمایا ہے کہ اگر لوگ صرف اس ایک سورۃ پر غور کریں تو یہ اُن کی ہدایت کے لیے کافی ہے بلکہ ان کا یہ قول

بھی نقل کیا گیا ہے کہ اگر قرآن مجید میں اس سورۃ کے سوا اور کچھ نازل نہ ہوتا تو یہی ایک سورۃ لوگوں کی ہدایت کے لیے کافی ہوتی۔

۴۔ چوتھے یہ کہ اس سورۃ کے الفاظ بہت سادہ اور آسان ہیں۔ آپ کو معلوم ہے کہ ہر زبان میں اس کے ادب کے شاہکار وہ ادب پارے قرار دیتے جاتے ہیں جن میں مضامین اور معانی تو بہت اعلیٰ اور بلند پایہ ہوں لیکن الفاظ نہایت آسان اور عام فہم ہوں۔ ایسے ہی ادب پاروں کو ”سہل متنوع“ قرار دیا جاتا ہے۔ تو واقعہ یہ ہے کہ اقل تو پورا قرآن مجید ہی عربی زبان کا اعلیٰ ترین ادبی شاہکار ہے اور کل کا کل ہی سہل متنوع ہے، لیکن اس میں بھی خاص طور پر یہ سورۃ مبارکہ تو سہل متنوع کی اعلیٰ ترین مثال ہے جس میں مضامین کے اعتبار سے تو گویا دریا کو کوزے میں بند کر دیا گیا ہے لیکن نقیض اور بھاری بھکم لفظ ایک بھی استعمال نہیں ہوا۔

یہاں تک کہ ایک عام اردو دان شخص کے لیے بھی اس میں کوئی لفظ نہ مانا نوس ہے نہ مشکل مثلاً اس کا پہلا لفظ ”والعصی“ ہے اور عصر کا لفظ ہماری عام بول چال میں استعمال ہوتا ہے جیسے عصر حاضر، مہر لوگ وغیرہ۔ اسی طرح انسان کا لفظ تو گویا ہے ہی اردو کا۔ پھر خنجر کو دیکھیے تو خارہ، خسران وغیرہ الفاظ کا ہم عام استعمال کرتے ہیں۔ اسی طرح ایمان، عمل صالح، حق اور صبر بھی یوں محسوس ہوتا ہے جیسے کہ ہماری ہی زبان کے الفاظ ہوں۔ بعض حروف جیسے اِنَّ لَیْسَی اور اِلَّا کے علاوہ صرف ایک لفظ یعنی تَوَاصَّوْا ذَرَانَا نَا نوس ہے لیکن اس کا بھی مصدر یعنی وصیت ہماری بول چال میں بجزرت استعمال ہوتا ہے۔

## فہم قرآن کے دو درجے

اس سورۃ مبارکہ کا مفہوم بیان کرنے سے قبل میں چاہتا ہوں کہ ایک بنیادی بات

آپ کو بتا دوں اور وہ یہ کہ فہم قرآن کے بہت سے مراتب ہیں جن میں سے اولین یہ ہے کہ قرآن مجید کی کسی سورۃ یا آیت میں جو اصل سبق (LESSON) پنہاں ہو اسے اخذ کر لیا جائے اور اس سے بنیادی رہنمائی (BASIC GUIDANCE) حاصل کر لی جائے۔ اسے خود قرآن مجید نے تذکرہ بالقرآن کا نام دیا ہے اور اس اعتبار سے قرآن مجید نہایت آسان کتاب ہے۔ اس کے برعکس قرآن مجید پر غور و فکر کی بلند ترین سطح وہ ہے جسے قرآن مجید نے تدبیر قرآن قرار دیا ہے یعنی یہ کہ ہر لفظ کی گہرائی میں اتر کر اس کے معانی پر غور کیا جائے اور قرآن کے فلسفہ و حکمت کو اخذ کیا جائے۔ اس پہلو سے قرآن حکیم مشکل ترین کتاب ہے اور اس کے معانی کی تہ تک پہنچنا آسان کام نہیں ہے۔

آج کی اس مجلس میں میں سورۃ العصر کا مفہوم مقدم الذکر اعتبار سے قدرے تفصیل سے بیان کروں گا، تاکہ اس سورۃ مبارکہ کی بنیادی تعلیم اور اس کی اصل رہنمائی پوری طرح واضح ہو جائے اور پھر کچھ مختصر اشارات متوقر الذکر طریق پر بھی کروں گا تاکہ سوچنے سمجھنے والوں کو مزید غور و فکر کے لیے رہنمائی حاصل ہو جائے۔

(۲)

ترجمہ

اس سورۃ مبارکہ کا سادہ ترین الفاظ میں ترجمہ یہ ہے:

زمانے کی قسم ہے کہ تمام انسان خسارے میں ہیں بسوائے ان کے جو ایمان لائے اور انہوں نے اچھے عمل کیے اور باہم ایک دوسرے کو حق کی تاکید کی اور باہم ایک دوسرے کو صبر کی تاکید کی۔

## عبارت کا تجزیہ (ANALYSIS)

ذرا غور کیجئے تو صاف نظر آجائے گا کہ اگرچہ اس سورۃ مبارکہ میں آیات تین ہیں، لیکن ان تینوں سے مکمل جملہ ایک ہی بنا ہے۔ پہلی آیت ایک قسم پر مشتمل ہے۔ دوسری میں ایک قاعدہ کلیہ (GENERAL RULE) بیان ہوا ہے۔ اور تیسری میں اس قاعدہ کلیہ سے ایک استثناء (EXCEPTION) کا بیان ہے۔ اور تینوں آیتیں مل کر ایک سادہ سی بات (SIMPLE STATEMENT) کی صورت اختیار کر لیتی ہیں۔

اب میں چاہتا ہوں کہ آپ اس سادہ سے فقرے کو اچھی طرح ذہن نشین کر کے ذرا سے غور و فکر اور سوچ بچار سے چار نتائج اخذ کریں جو گویا کہ اس سورۃ مبارکہ کا حاصل حاصل اور بنیادی سبق (LESSON) ہیں۔

## کامیابی اور ناکامی کا معیار

سب سے نمایاں اور سب سے اہم حقیقت جو بالکل ظاہر و باہر ہے اور گویا اس جام حقیقت نما سے خود بخود چھلکی پڑ رہی ہے یہ ہے کہ اس سورۃ میں انسان کی اصل کامیابی اور ناکامی اور اس کے حقیقی نفع و نقصان کا معیار پیش کیا گیا ہے۔

اس حقیقت کو آپ سب اچھی طرح محسوس کر سکتے ہیں کہ ہر انسان اپنے سامنے کامیابی اور ناکامی اور نفع و نقصان کا کوئی نہ کوئی معیار ضرور رکھتا ہے اور اس کی ساری عملی جدوجہد اور دنیا کی زندگی میں اس کی تمام محنت و مشقت کا رخ اس معیار ہی سے متعین ہوتا ہے۔ جو لوگ عقلی اعتبار سے بلوغ اور بچگی کو پہنچ چکے ہیں ان میں سے تو شاید ہی کوئی ہوگا جس کا کوئی نہ کوئی متعین نصب العین (GOAL) اور سطح نظر (IDEAL) نہ ہو، مگر اچھوٹے بچوں خصوصاً ان میں سے جو زیادہ ذہین ہوتے ہیں ان کے سامنے بھی کوئی نہ کوئی معیار مطلوب



ضرور ہوتا ہے جس کے حصول کے لیے وہ اپنی محنت اور جذبہ و جہد کو مرکوز (CONCENTRATE) کر دیتے ہیں۔

ہم اگر ذرا دقتِ نظر سے اپنے گرد و پیش کا جائزہ لیں بلکہ خود اپنے دل و دماغ میں جھانک کر دیکھیں تو صاف نظر آجائے گا کہ اس دور میں کامیابی اور ناکامی کا اصل معیار یا تور و پیہ پیہ مال و دولت اور زمین و جا تیداو ہے یا حیثیت و جاہت، اقتدار اور دنیوی دہرہ و جاہ و جلال اور عزت و شہرت اور نام و نمود، چنانچہ اللہ بشار اللہ سب لوگ ان ہی چیزوں کی طلب میں لگے ہوتے ہیں اور ان ہی کے لیے انہوں نے اپنی ساری سعی و جہد اور محنت اور شفقت کو صرف کر دیا ہے۔ اکثر طلبہ کے ذہنوں میں بھی یا تو کسی ایسے فن کی تحصیل ہے جس سے خوب دولت کمائی جاسکے یا پھر کسی حیثیت و جاہت والی پوزیشن کا حصول ہے اور ان چیزوں کو حاصل کر لینا ہی ان کے نزدیک کامیابی ہے اور حاصل نہ کر سنا ناکامی۔

سورۃ العصر سے عظیم حقیقت سامنے آتی ہے وہ اس کے بالکل برعکس ہے۔ یعنی یہ کہ انسان کی کامیابی کا معیار نہ روپیہ پیسہ ہے، نہ حیثیت و جاہت، نہ جاہ و جلال ہے، نہ نام و نمود، بلکہ اس کی پہلی شرط ہے ایمان، دوسری شرط ہے عملِ صالح، تیسری شرط ہے تواریح اور پختی اور چوتھی شرط ہے تواریح بالقبول۔ گویا ہر وہ انسان جس میں یہ چار چیزیں موجود نہ ہوں ایک ناکام، نامراد اور خائب و خاسر انسان ہے، چاہے وہ لکھتی ہی نہیں کر ڈرتی ہو بلکہ قانون کی سی دولت اسے حاصل ہو جائے اور چاہے کتنا ہی صاحبِ حیثیت و جاہت کیوں نہ ہو اور فرعون و فرود کی سی بادشاہی ہی کیوں نہ حاصل کر لے۔ اور اس کے برعکس

(CONVERSELY) ہر وہ شخص کامیاب اور بامراد اور فائز المرام ہے جس میں چاروں چیزیں موجود ہوں، چاہے اس کے پاس مال و دولت دنیوی ہرے سے موجود نہ ہو بلکہ اسے فاقوں سے سابقہ ہوا اور چاہے وہ جا تیداو اور متاع و اسبابِ دنیوی سے کتنا ہی تہی دست کیوں نہ ہو، یہاں تک کہ اس کے پاس سر پھیلانے تک کو جگہ نہ ہو اور چاہے وہ دنیا میں کتنا ہی

غیر معروف اور گناہ کیوں نہ ہو، یہاں تک کہ کوئی اسے پوچھتا تک نہ ہو۔

غور کیجئے تو معلوم ہوگا کہ اس حقیقت کو سرسری طور پر مان لینا جس قدر آسان ہے اس پر دل کا ٹھک جانا اسی قدر مشکل ہے۔ یہ دنیا عالم اسباب ہے اور ہم اس کے ظواہر سے لازماً متاثر ہوتے ہیں اور جب ہم دیکھتے ہیں کہ دنیا میں آرام و آسائش اور عزت و شہرت روپے پیسے اور اسباب و وسائل ہی سے وابستہ ہے تو ہم بے اختیار ان چیزوں کے حصول کے لیے کوشاں ہو جاتے ہیں حتیٰ کہ یہ بھی بھول جاتے ہیں کہ کیا صحیح ہے اور کیا غلط، کیا جائز ہے اور کیا ناجائز اور کیا حلال ہے اور کیا حرام۔ گویا اس دنیا کی زندگی میں ہمارے رونے اور طرز عمل کی درستی کا تمام تر انحصار اسی بات پر ہے کہ ہمارا کامیابی اور ناکامی اور نفع و نقصان کا معیار بدل جائے چنانچہ یہی اس سورۃ مبارکہ کا اصل سبق (LESSON) ہے۔

آپ خود غور کریں گے تو یہ بات واضح ہو جائے گی کہ اگر وہ سادہ سی حقیقت جو اس عظیم سورۃ میں بیان ہوتی ہے ہمارے ذہن نشین ہو جائے اور وہ سادہ سا جملہ جس پر یہ سورۃ مشتمل ہے ہماری لوح قلب پر کندہ ہو جائے تو ہمارے نقطہ نظر میں کیسا عظیم انقلاب برپا ہو جائیگا، ہماری اقدار (VALUES) کتنی بدل جائیں گی اور عملی زندگی میں ہمارا رویہ (ATTITUDE) کقدر تبدیل ہو جائے گا۔ جو چیز پہلے اہم ترین نظر آتی تھی اب انتہائی حقیر نظر آنے لگی اور جو پہلے بالکل غیر وقیع نظر آتی تھی اب انتہائی اہم محسوس ہوگی۔

واقعہ یہ ہے کہ صحابہ کرام رضی اللہ تعالیٰ عنہم کی زندگی میں جو عظیم انقلاب برپا ہوا اس کی تہ میں نقطہ نظر کی یہی تبدیلی کار فرما تھی اور نقطہ نظر کی اسی تبدیلی کا کرشمہ تھا کہ انہیں خدا اور اس کے رسول صلی اللہ علیہ وسلم کی رضا جوئی کے مقابلے میں دنیا و ما فیہا بالکل حقیر نظر آتے تھے حتیٰ کہ انہیں زندگی کی نسبت موت زیادہ عزیز ہو گئی تھی۔

الغرض، اس سورۃ مبارکہ کا اصل سبق یہی ہے اور ہم میں سے ہر شخص کو چاہیے کہ اس کا خوب مراقبہ کرے اور اسے اچھی طرح ذہن نشین بھی کرے اور جاگزین قلب بھی۔

## نجات کی کم از کم شرائط اور اس کے ناگزیر لوازم

دوسرا بنیادی نتیجہ جو اس جملے کی ترکیب (CONSTRUCTION) سے خود بخود حاصل ہوتا ہے یہ ہے کہ اس سورۃ میں نجات کی کم از کم شرائط بیان ہو رہی ہیں اور اس کے ناگزیر لوازم کا ذکر ہے، نہ کہ کامیابی کی بلند ترین منازل یا فوز و فلاح کے اعلیٰ مراتب کا۔ گویا یہ نجات (SALVATION) کے کم از کم (MINIMUM) تقاضوں کا بیان ہے اور ان سے کم پر نجات کی توقع نہیں کی جاسکتی۔ سادہ فظوں میں یوں کہا جاسکتا ہے کہ یہاں کامیابی کی فرسٹ یا سینڈ ڈویژن کا تذکرہ نہیں ہے بلکہ صرف آخر درجہ میں پاس ہونے کی شرح (MERE PASS PERCENTAGE) کا بیان ہو رہا ہے۔

غور کرنے سے معلوم ہوتا ہے کہ یہ دوسرا نتیجہ بھی عملی اعتبار سے نہایت اہم ہے اور اسی کو فراموش کر دینے کا نتیجہ ہے کہ مسلمانوں میں شدید اطلاقی و عملی انحطاط پیدا ہوا۔ اس لیے کہ فطری طور پر انسان میں محنت و مشقت اور ایثار و قربانی کا مادہ کامیابی کے کم از کم معیار کی نسبت اور تناسب ہی سے پیدا ہوتا ہے اور ایسے لوگ بہت کم ہوتے ہیں جو خصوصاً دینی معاملات میں اعلیٰ مراتب اور بلند مقامات کے لیے کوشاں ہوں۔ اس کے برعکس عظیم اکثریت ایسے لوگوں کی ہوتی ہے جو کسی نہ کسی طرح بہت کر کے نجات کے کم از کم لوازم کو پورا کرنے کی سعی کرتے ہیں۔ یہی وجہ ہے کہ اس سورۃ مبارکہ میں نجات کے کم از کم تقاضوں کو نہایت سادہ الفاظ میں بیان کر دیا گیا ہے تاکہ لوگ اپنی اپنی ہمت اور وسعت کے مطابق ان کو پورا کرنے پر کمر لیتے ہو سکیں۔

## چاروں شرطیں لازمی ہیں

تیسرا نتیجہ جو اسی دوسرے نتیجہ کی فرع (COROLLARY) ہے یہ ہے کہ نجات

کے لیے ایمان، عملِ صالح، توہی باحقی، توہی بالصبر چاروں لازم ہیں اور ان میں سے کسی ایک کو بھی ساقط نہیں کیا جاسکتا۔ اس لیے کہ یہ کلام الہی ہے اس میں کوئی صرف بھی ضرورت سے زائد اور محض ردِ لطف و قافیہ کی ضرورت کے تحت یا غیر ضروری مبالغہ آمیزی کے لیے نہیں ہے اور جب یہاں خسارے اور ناکامی سے نجات کی شرائط کے ضمن میں چار چیزوں کا بیان ہوا ہے تو یقیناً وہ چاروں ہی چیزیں لازمی ہیں اور ان میں سے کسی ایک کو بھی ساقط کر دیا جائے تو انسان کی نجات کی ذمہ داری قرآن حکیم پر نہیں رہے گی۔ بالکل ایسے ہی جیسے اگر کوئی ماہرِ معالج کسی مریض کو چار ادویات پر مشتمل نسخہ لکھ کر دے اور مریض اپنی مرضی سے اس میں سے کسی ایک دو کو کم کر دے تو اب اس نسخہ کی ذمہ داری اس معالج پر نہیں ہوگی بلکہ خود اس مریض پر ہوگی۔

اس حقیقت پر زور دینا اس لیے ضروری ہے کہ ہم مسلمانوں کی عظیم اکثریت کے ذہنوں میں یہ غلط بات بیٹھ گئی ہے کہ ہر کلمہ گوئی نجات لازمی ہے گویا نجات کے لیے صرف ایمان اور اس کا بھی محض زبانی اقرار کافی ہے۔ اس کے بعد اگر کوئی کچھ عمل بھی کر لے تو یہ اضافی نیکی ہے اور اس سے اس کے درجات بلند ہو جائیں گے ورنہ محض نجات کے لیے عملِ ضروری نہیں ہے۔ بہت کم تعداد ایسے لوگوں کی آپ کو ملے گی جو ایمان کے ساتھ تھوڑے بہت عمل کو بھی کسی درجے میں نجات کے لیے ضروری سمجھتے ہوں۔ یہ تھوڑی تعداد بھی توہی باحقی اور حق کی دعوت و اشاعت کو تو ہرگز ہر شخص کے لیے لازم نہیں سمجھتی اور یہ خیال بالکل یقینی بنا کر دانا جاتا ہے کہ حق کی تبلیغ و تلقین تو بس ایک مخصوص گروہ ہی کا کام ہے۔ باقی لوگوں کے لیے نہ صرف یہ کہ دعوت و تبلیغ لازمی نہیں ہے بلکہ مناسب بھی نہیں ہے اس خاص گروہ نے بھی بالعموم کامل اور مکمل حق کی تبلیغ سے ابتلا۔ و آزمائش کو دعوت دینے کی عزیمت کی راہ کو چھوڑ کر زیادہ تر نختوں پر اپنے عمل کا دار و مدار رکھ دیا ہے، اور اس طرح پوری اُمت پر بے عملی، جمود، تعطل اور عمل سے گریز اور فرار کی ذہنیت کا تسلط ہو گیا ہے اور اس صورت حال

میں کوئی تبدیلی اُس وقت تک ممکن نہیں ہے جب تک لوگوں کو یہ معلوم نہ ہو کہ نجات کے لیے عمل صالح بھی ناگزیر ہے، بلکہ اس سے بھی بڑھ کر حق کا اقرار و اعلان اور اس کی دعوت شہادت بھی لازمی ہے اور اس راہ میں جو مصیبت یا تکلیف آئے اس پر ثابت قدم رہنا بھی۔ چنانچہ یہی وہ عظیم حقیقت ہے جو اس انتہائی مختصر مگر نہایت جامع سورۃ میں بیان ہوئی ہے۔

ان چاروں چیزوں کے مابین جو عقلی اور منطقی ربط ہے اسے بھی سمجھ لینا ضروری ہے۔ کسی انسان کا صاحب سیرت و کردار قرار پانا اس پر منحصر ہے کہ وہ ہر معاملہ میں اولاً یہ دیکھے کہ صحیح بات کیا ہے۔ پھر جس بات کی صحت پر اس کے دل و دماغ گواہی دے دیں اس کو عملاً اختیار کرے اور نہ صرف خود اختیار کرے بلکہ اس کا اقرار و اعتراف اور اعلان عام بھی کرے اور دوسرے لوگوں کو بھی اس کو ماننے اور قبول کرنے کی دعوت دے اور پھر اگر اس راہ میں کوئی وقت پیش آئے یا ایثار و قربانی اور سرفروشی و جانفشانی کا مرحلہ آجاتے تو پامردی و استقلال کا ثبوت دے اور پیٹھ دکھا کر بھاگ نہ جائے کسی شریف اور صاحب کردار انسان کے لیے ان مراحل میں سے کسی میں بھی کوئی دوسری روش اختیار کرنا ممکن نہیں بصورت دیگر وہ ایک بودا، تھرڈ لاء اور کمزور سیرت و کردار کا حامل انسان قرار پائے گا، نہ کہ ایک شریف اور صاحب کردار انسان چنانچہ یہی عقلی ربط اور منطقی ترتیب (LOGICAL SEQUENCE) ہے ایمان، عمل صالح، توہمی باسحق اور توہمی بالصبریں۔ اور کسی بھی صاحب کردار انسان کے لیے ان میں سے کسی ایک سے بھی کسرا نامکن نہیں۔

## زورِ کلام۔ اور انتہائی تاکید و توشیح

چوتھا اور آخری نتیجہ جو اس مختصر سی سورۃ کی عبارت کے تجزیے سے حاصل ہوتا ہے یہ ہے کہ مذکورہ بالا تینوں نتائج سرسری نہیں بلکہ انتہائی موکد اور مؤثق ہیں اور اس میں ہرگز کسی شک و شبہ کی گنجائش نہیں، اس لیے کہ اول تو ہمارا ایمان ہے کہ قرآن مجید اللہ کا کلام ہے

اور اللہ کی فرمائی ہوئی بات اپنی صداقت اور حقانیت پر خود آپ ہی دلیل کامل ہے: وَمَنْ  
 أَصْدَقُ مِنَ اللَّهِ قِيْلًا (اور اپنے قول میں خدا سے زیادہ سچا اور کون ہو سکتا ہے؟) لیکن  
 اس پر اکتفا نہیں بلکہ خود خدا نے بھی ان حقائق پر قسم کھاتی ہے اور اس طرح یہ کلام انتہائی مؤکد  
 ہو گیا ہے اور اس میں جو حقائق مضمّن ہیں اور انسان کے لیے جو سبق پنہاں ہیں وہ سب انتہائی  
 یقینی اور ہر قسم کے شکوک و شبہات سے منزہ اور برآ ہیں یعنی یہ کہ یقیناً نوع انسانی بحیثیت مجموعی  
 گھاٹے اور خسارے سے دوچار ہونے والی ہے اور ہلاکت و تباہی کا نوالہ بننے والی ہے جو اتنے  
 ان افرادِ نوع انسانی کے جو ایمان، عمل صالح، توہمی بالحق اور توہمی بالصبر چاروں لوازم کو  
 پورا کریں اور نجات کی اس کسوٹی پر بحیثیت مجموعی پورے اتریں۔

الغرض یہ ہیں وہ چار بنیادی نتائج جو اس سورۃ مبارکہ پر بحیثیت مجموعی ادنی تا اعلیٰ اور  
 سرسری غور و فکر سے حاصل ہوتے ہیں۔ گویا یہ ہے تذکر کی سطح پر سورۃ العصر کا اہل حاصل!

(۳)

اب میں چاہتا ہوں کہ آپ حضرات اس سورۃ مبارکہ کے ایک ایک لفظ کو قدر سے  
 گہرائی میں اتر کر سمجھنے کی کوشش کریں اور بطور خود دیکھیں کہ اس سورۃ عظیمہ کی ظاہری سلاست  
 کے پردوں میں کیسے کیسے عظیم حقائق مضمّن ہیں اور کیسی کیسی اعلیٰ حکمتیں اور داناتیاں پنہاں  
 ہیں اور اس طرزِ غالبِ مرعوم کے اس شعر سے بھی لطف اندوز ہوں کہ سہ  
 گنجینہ معنی کا طلسم اس کو سمجھتے!  
 جو لفظ کہ غالب کے اشعار میں آوے

اور اس کے اس مصرعے کی بھی داد دیں کہ

زیر بہر لفظ غالب چیدہ ام میخا ہے

اس لیے کہ غالب نے اپنے کلام کے بارے میں تو یہ باتیں لیں شاعرانہ تعلیٰ ہی میں کہہ  
 دی ہیں لیکن قرآن حکیم واقعہً ان کا مصداق کامل ہے۔

## ”والعصر“ کا حقیقی مفہوم

سب سے پہلے لفظ ”وَالْعَصْر“ کو سمجھنے جس کا سادہ سا ترجمہ ہم ”زمانے کی رقم“ کرتے ہیں۔

”عصر“ کا اصل مفہوم صرف زمانہ نہیں بلکہ تیزی سے گزرنے والا زمانہ ہے۔ عربی میں عصر اور دہر کے دو الفاظ بہت جامع ہیں اور ان دونوں میں صرف زمان (TIME) نہیں بلکہ زمان اور مکان کے مرکب (TIME & SPACE COMPLEX) کی جانب اشارہ ہے۔ اور حُرْن اتفاق سے قرآن مجید میں ’العصر اور اللہ ہر دونوں ہی ناموں کی سورتیں موجود ہیں۔ ان دونوں میں فرق یہ ہے کہ دہر میں مرکب زمان و مکان کی وسعت کا لحاظ ہے یا جدید فلسفے کی اصطلاح میں یوں کہیں کہ زمان مطلق (ABSOLUTE TIME OR PURE DURATION) مراد ہے، جبکہ لفظ عصر میں زمانہ کا مرور اور اس کی تیز روی کی جانب اشارہ ہے۔ گویا فلسفیانہ اصطلاح میں زمان جاری یا زمانِ مسلسل (SERIAL TIME) مراد ہے۔

”والعصر“ میں صرف واو و حرف جار ہے اور اس کا مفاد رقم کا ہوتا ہے اوقم سے اصل مراد شہادت اور گواہی ہے۔

گویا لفظ ”والعصر“ کا حقیقی مفہوم یہ ہوا کہ ”تیزی سے گزرنے والا زمانہ شاہد ہے اور گواہی دے رہا ہے“

## خُسران کا وسیع مفہوم

اسی طرح دوسری آیت کا سادہ ترجمہ بھی ہم نے یہ کیا ہے کہ پوری نوع انسانی گھاٹے اور خسارے میں ہے لیکن اس سے بھی اصل مفہوم ادا نہیں ہوتا، اس لیے کہ خُسران قرآنی اصطلاح میں صرف دو چار ہزار یا دو چار لاکھ کے گھاٹے کو نہیں بلکہ کامل تباہی اور بربادی

کو کہتے ہیں۔ چنانچہ کامیابی اور بامرادگی کے لیے تو قرآن حکیم میں متعدد الفاظ استعمال ہوئے ہیں جیسے فوز و فلاح اور رشد و سعادت، لیکن ان سب کی کامل ضد (ANTONYM) کی حیثیت سے ایک ہی جامع لفظ استعمال ہوتا ہے اور وہ ہے خسران۔ گویا دوسری آیت کا اصل مفہوم یہ ہوا کہ ”پوری نوع انسانی تباہی اور ہلاکت و بربادی سے دوچار ہونے والی ہے!“ اس عظیم آیت میں جو اہم حقیقت بیان ہوئی ہے اور نوع انسانی کے جس المیے (HUMAN TRAGEDY) کی طرف یہ آیت اشارہ کر رہی ہے اس کا صحیح فہم و ادراک دو مرتبوں (STAGES) میں ہو سکتا ہے۔ ایک یہ کہ ہر انسان اس دنیا کی زندگی میں شدید قسم کی محنت و مشقت سے دوچار ہے۔ اکثر لوگوں کو اپنی اور اپنے لواحقین (DEPENDENTS) کی بنیادی ضرورتیں فراہم کرنے کے لیے صبح سے شام تک کمر توڑ دینے والی مشقت کرنی پڑتی ہے اور پھر بھی بنیادی ضرورتیں (BASIC NECESSITIES) تک پوری نہیں ہوتیں چنانچہ انسانی آبادی کی ایک عظیم اکثریت غذا، لباس، مکان، تعلیم اور علاج معالجہ جیسی بنیادی چیزوں تک سے مناسب حد تک بہرہ اندوز نہیں ہے۔ جو لوگ نسبتاً خوشحال ہیں، انہیں بھی بہر حال محنت اور مشقت کیے بغیر کوئی چارہ نہیں۔

اس حد تک تو پھر بھی انسان زیادہ سے زیادہ ایک بار برداری کے جانور سے مشابہ ہے لیکن اس کا مزید المیہ یہ ہے کہ اس میں احساسات بھی بے پناہ موجود ہیں، لہذا اسے ان مشقتوں پر مترا دلے شمار قسم کے صدمات سے بھی دوچار ہونا پڑتا ہے۔ کبھی اولاد کی محبت اُسے رُلائی ہے تو کبھی اعزہ و اقارب کے دکھ اُسے بانٹنے پڑتے ہیں کبھی یہ کسی عزیز کی بیماری کا غم سہرہ ہوتا ہے تو کبھی کسی محبت یا محبوب کی موت کا صدمہ برداشت کرتا ہے الغرض اس کے لیے صرف محنت و مشقت ہی ضروری نہیں بلکہ رنج و الم بھی لازمی ہیں بقول غالبؒ

قیدِ حیات و بندِ غمِ اصل میں دونوں ایک ہیں  
موت سے پہلے آدمی غم سے نجات پائے کیوں



آپ کو یقیناً معلوم ہوگا کہ حیاتِ انسانی میں اسی درد اور دکھ اور سنج و ام کے مشابہے سے مہاتا گوتم بدھ اس درجہ دل برداشتہ ہو گئے تھے کہ انہوں نے عین جوانی کے عالم میں نوجوان بیوی اور مصوم بیٹے کو سوتے چھوڑ کر جنگل میں جا دھونی رمانی تھی۔

نوشحال اور دولت مند لوگوں کے بارے میں عوام کو اکثر یہ مغالطہ لاحق ہو جاتا ہے کہ شاید انہیں کوئی دکھ نہیں۔ حالانکہ واقعہ یہ ہے کہ جس نوع کے نفسیاتی کرب (PSYCHIC AGONY) سے ان کی اکثریت دوچار ہوتی ہے اس کا اندازہ بھی عام آدمی نہیں کر سکتا۔ چنانچہ انہیں بے شمار قسم کے تضاداتِ ذہنی (CONFLICTS) اور مایوسیوں (FRUSTRATIONS) کا سامنا رہتا ہے اور اکثر و بیشتر امراضِ دماغی (MENTAL DISEASES & PSYCHIC DISORDERS) کا شکار اسی طبقے کے لوگ ہوتے ہیں۔

یہ دراصل انسانی المیے کا پہلا درجہ ہے اور اسی کا ذکر قرآن حکیم کے تیسویں پارے میں سورۃ البلد کی اس آیت میں نہایت فصاحت و بلاغت سے ہوا ہے کہ لَقَدْ خَلَقْنَا الْإِنْسَانَ فِيْ كَبَدٍ ہم نے انسان کو مشقت ہی میں پیدا کیا ہے! اس پر سزا دی ہے کہ اس کا المیہ دنیا کی زندگی ہی میں ختم نہیں ہوتا بلکہ موت کے بعد اس کا اصل اور سخت تر مرحلہ شروع ہوتا ہے گویا بقول شاعر

اب تو گھبرا کے یہ کہتے ہیں کہ مر جائینگے  
مر کے بھی چین نہ پایا تو کہ ہر جا میں گے  
انسانی رنجیدگی یعنی المیے کا لفظ عروج (CLIMAX) یہ ہے کہ دنیا کی ساری محنتیں اور مشقتیں جھیل کر اور ساری کلفتیں سہہ کر چا نک اسے اپنے خالق و مالک کے سامنے بجا ہے

کے لیے بھی پیش ہونا پڑے گا، جہاں اسے اپنی زندگی بھر کے اعمال و افعال کی جواب دہی کرنی ہوگی۔ یہی نقشہ ہے جو قرآن کریم کی اس آیت کریمہ میں کھینچا گیا ہے یٰۤاَيُّهَا الْاِنْسَانُ اِنَّا كَادِحٌ اِلَى رَبِّكَ كَذٰلِكَ فَمَلَقَيْهِ لَـٰءِىَ اِنْسَانَ تَجْتَمِعُ شَقْتَيْ سَهْتٍ كَهْتٍ كَهْتٍ

بہر حال اپنے رب کی خدمت میں حاضر ہونا ہے۔ اور پھر اگر اس محلے میں اس کے خیالات و اعتقادات اور افعال و اعمال میں کجی کا پہلو غالب نکلا تو اسے ہمیشہ ہمیش کے لیے دردناک سزا اور اذیت بخش عذاب کے حوالے کر دیا جائے گا۔ اور یہی اصل خسران ہے۔

اذْلِكَ هُوَ الْخُسْرَانُ الْمُبِينُ، سلم اور مختصراً یہ ہے اِنَّ الْاِنْسَانَ لَغَفِيْ خُسْرٍ كَاتِبٍ مِّنْهُم

## پہلی دو آیتوں کا باہمی ربط

یہ تو واضح ہے کہ پہلی آیت ایک قسم پر مشتمل ہے اور دوسری جو اب قسم پر یعنی دوسری آیت میں ایک حقیقت کا بیان ہے اور پہلی میں اس پر زمانے کی گواہی کی جانب اشارہ ہے تو سوال پیدا ہوتا ہے کہ ان دونوں کے مابین منطقی ربط کیا ہے؟

غور کرنے سے معلوم ہوتا ہے کہ عصر یعنی زبان جاری یا زمان ایک ایسی چادر کی مانند ہے جو ازل سے ابد تک تنی ہوئی ہے۔ گویا زمانہ انسان کی تخلیق اولین سے لے کر نہ صرف انسان کی حیات دینی اور اس کی پوری تاریخ بلکہ حیات اُخروی اور اس کے جملہ مراحل کا چشم دید گواہ ہے۔ چنانچہ انسان کی محنت و مشقت اور رنج و الم سے بھر پور زندگی بھی اس کی نگاہوں کے سامنے ہے اور قوموں کے عروج و زوال کے تمام واقعات کا بھی وہ چشم دید گواہ ہے اور حیات اُخروی میں انسانی ٹریجڈی کا نقطہ عروج بھی گویا اس کے بالکل سامنے موجود ہے۔ اس طرح اِنَّ الْاِنْسَانَ لَغَفِيْ خُسْرٍ کا سب سے بڑا شاہد گویا زمانہ ہی ہے!

اس حقیقت ثابتہ پر ایک تینہ اور انذار کا مزید رنگ ہے جو لفظ والعصر کے استعمال سے پیدا ہو گیا ہے اور وہ یہ کہ انسان کی ہلاکت اور تباہی اور خسران حقیقی کا ال سبب یہ ہے کہ اس پر غفلت طاری ہو جاتی ہے اور وہ اپنے ماحول اور اپنے فوری مسائل و معاملات

میں اُلجھ کر گویا گمشدگی کی سی کیفیت سے دوچار ہو جاتا ہے۔ بقول علامہ اقبال مرحومؒ  
 کافر کی یہ پہچان کہ آفاق میں گم ہے!  
 مومن کی یہ پہچان کہ گم اُس میں ہیں آفاق  
 وَالْعَصْرُ كَالْفِظِ الْإِنْسَانَ كَوَجْهِهِ جَوَّادٌ كَرَفَلْتِ سَعَةٍ بَعِيدًا كَرَفَلْتِ سَعَةٍ بَعِيدًا كَرَفَلْتِ سَعَةٍ بَعِيدًا  
 اصل سرمایہ وہ وقت ہے جو تیزی سے گزرا جا رہا ہے اور تیری اصل پونجی یہ مہلتِ عمر ہے  
 جو سرعت سے ختم ہو رہی ہے اور اگر تو نے اس میں اپنی شخصیت کی تعمیر نہ کر لی یا بقول  
 علامہ اقبال اپنی خودی کو بلند نہ کر لیا تو پھر ابدی ہلاکت اور تباہی سے دوچار ہونا پڑے گا۔  
 گویا بقول شاعرؒ

غافل تجھے گھڑیاں یہ دیتا ہے منادی  
 گردوں نے گھڑی عمر کی اک اور گھنٹا دی

## ایمان کا اصل مفہوم

اس خسرانِ عظیم اور تباہی اور بربادی سے نجات کی شرطِ اول ایمان ہے۔ ایمان کا  
 لفظ اَمَن سے بنا ہے اور اس کے لفظی معنی ہیں کسی کو امن دینا اور سکون بخشنا۔ لیکن اصطلاحی  
 معنی میں 'ل' یا 'ب' کے صلوں (PREPOSITIONS) کے ساتھ استعمال ہوتا ہے۔ جیسے  
 اَمِنَ لَهُ یا اَمِنَ بِهِ اور اس صورت میں اس کے لفظی معنی تصدیق اور یقین و اعتماد  
 کے بن جاتے ہیں۔

ایمان کی اصل حقیقت کو سمجھنے کے لیے ضروری ہے کہ پہلے آپ اس حقیقت پر  
 غور کریں کہ ہر وہ انسان جو عقل اور شعور کی نچنگی کو پہنچ جائے لازماً یہ سوچتا ہے کہ میں کون  
 ہوں اور کہاں سے آیا ہوں اور کائنات کیا ہے اور اس کی ابتداء اور انتہا کیا ہے اور خود  
 میرے سفرِ زندگی کی آخری منزل کون سی ہے جن لوگوں نے فلسفہ کا کچھ بھی مطالعہ کیا ہے

وہ جانتے ہیں کہ پوری انسانی تاریخ کے دوران میں تمام سوچنے اور سمجھنے والے لوگ ان ہی سوالات پر غور و فکر کرتے رہے ہیں اور ان ہی کا اطمینان بخش جواب حاصل کرنے کی کوشش کرتے رہے ہیں۔ اس لیے کہ اس کے بغیر انسان بالکل اندھیرے میں ہے کہ نہ وہ اپنی حقیقت سے آگاہ ہے نہ کائنات کی حقیقت پر مطلع۔ اور نہ اپنے آغاز و انجام کی خبر اسے حاصل ہے نہ کائنات کی ابتدا و انتہا کا علم، گویا بقول شاعر

نہ ابتدا کی خبر ہے نہ انتہا معلوم

ربا یہ وہم کہ ہم ہیں سو یہ بھی کیا معلوم

اب ظاہر ہے ان سوالات کا حتمی اور یقینی جواب ہم اپنے حواس سے ہرگز معلوم نہیں کر سکتے۔ ہم ابھی اس عالمِ طبیعی (PHYSICAL WORLD) کی وسعتوں کے بارے میں بھی کوئی اندازہ نہیں کر پائے کجایہ کہ اس کی ابتدا اور انتہا کا علم ہمیں حاصل ہو۔ اسی طرح اس سوال کا جواب بھی کہ آیا اس دنیا میں پیدائش سے قبل بھی ہماری کوئی حقیقت تھی یا نہیں اور موت کے بعد بھی ہمارا کوئی وجود برقرار رہے گا یا نہیں، حواس کے ذریعے ممکن نہیں، اس لیے کہ ہم اپنے حواس کے ذریعے نہ پیدائش سے پہلے کی دنیا میں جھانک سکتے ہیں اور نہ موت کے بعد کے عالم میں! غرض علم حقیقی کے بارے میں انسان کی مجبوری اور بے بسی کا یہ عالم ہے۔

اس پس منظر میں غور کیجئے کہ تاریخ انسانی کے دوران مسلسل بہت سے ایسے لوگ پیدا ہوتے رہے جنہوں نے لوگوں کو بتایا کہ ہمارے پاس ایک خاص ذریعہ علم (وحی) ہے، جس کی بنا پر ہم حتمی اور یقینی طور پر جانتے ہیں کہ یہ کائنات نہ ہمیشہ سے تھی، نہ ہمیشہ رہے گی۔ بلکہ اسے ایک خالق نے پیدا کیا ہے جو تمام صفاتِ کمال سے بدرجہ تمام و کمال متصف ہے اور اپنی ذات و صفات میں تنہا و کیما ہے اور ہمیشہ سے ہے اور ہمیشہ رہے گا۔ اسی نے ہمیں پیدا کیا اور تمہاری زندگی بس یہی دنیا کی زندگی نہیں بلکہ وہ تمہیں مرنے کے بعد دوبارہ

زندہ کرے گا اور وہ تمہاری اصل اور دائمی زندگی ہوگی۔ اور اس زندگی میں تمہارے ساتھ معاملہ اور سلوک اس زندگی کے خیالات و عقائد اور افعال و اعمال کی بنیاد پر ہوگا اور اسی خالق و مالک نے ہیں اس پر مامور کیا ہے کہ تم تمہیں ان محتائق سے بھی آگاہ کر دیں اور اس دنیا میں زندگی بسر کرنے کا صحیح طریقہ بھی بتادیں تاکہ تم اُس اُخروی زندگی میں خسُران سے بچ سکو اور فَوْز و فلاح اور کامیابی و کامرانی سے ہمکنار ہو سکو۔

آپ سمجھ گئے ہوں گے کہ ان حضرات ہی کو ہم انبیاء اور رسل کے نام سے جانتے ہیں اور ان ہی کی تصدیق کا نام ایمان ہے، جس کے دو پہلو ہیں۔ ایک زبانی اقرار اور دوسرے قلبی یقین یعنی زبان سے یہ گواہی دینا کہ ہم رسولوں کی بھی تصدیق کرتے ہیں اور ان کی تعلیمات کے مطابق خدا کو بھی مانتے ہیں اور اس کی جملہ صفات کو بھی اور بعثت بعد الموت، حشر و نشر، حساب کتاب اور جزا و سزا کو بھی تسلیم کرتے ہیں اور جنت اور دوزخ کو بھی اور دل میں ان کلام باتوں پر پختہ یقین رکھنا ایمان ہے۔

اب ظاہر ہے کہ ایمان، کائنات اور انسان کے بارے میں علم کا حقیقی نام ہے اور اس کے دو نتیجے لازمی ہیں،

ایک یہ کہ انسان کا اضطراب رفع ہو جائے اور اسے سکون اور اطمینان حاصل ہو جائے اور کائنات اور خود اپنی حقیقت کا علم حاصل کرنے کی جو پیاس اس کی فطرت میں تھی اُسے تسکین حاصل ہو جائے بچانچہ یہ داخلی امن ہی ایمان کا اصل حاصل ہے اور یہی وجہ ہے کہ یہ اصطلاح 'امن' کے مادے سے اخذ کی گئی ہے۔

دوسرے یہ کہ چونکہ بقول سقراط 'علم نیکی ہے اور جہالت بدی' لہذا اس علم حقیقی کا لازمی نتیجہ یہ ہونا چاہیے کہ عمل بھی درست ہو جائے اور انسان بہترین اخلاق سے مزین ہو جائے اور گھٹیا اعمال و افعال کا خاتمہ ہو جائے۔

یہ دوسری بات نہایت اہم ہے، اس لیے کہ اس سے معلوم ہوتا ہے کہ ایمان اور

عمل کا چولی دامن کا ساتھ ہے اور ایمان و عمل صالح باہم لازم و ملزوم ہیں۔  
 آپ خود غور فرمائیے کہ ایک شخص تو ایسا ہے کہ جس کے نزدیک یہ کائنات ایک اتفاقی  
 حادثے کے طور پر وجود میں آگئی ہے اور اس کا پورا نظام خود بخود چل رہا ہے اور ایک دوسرا  
 شخص ہے جو اس کے برعکس یہ مانتا ہے کہ ایک عظیم و خجیر ہستی اور عزیز و حکیم ذات نے ہی اس  
 کائنات کو پیدا کیا ہے اور اسی کے چلائے اس کا نظام چل رہا ہے تو کیا ان دونوں کا عملی رویہ  
 ایک ہی ہو سکتا ہے اور کیا ان کے طرز عمل میں زمین و آسمان کا فرق واقع نہیں ہو جائے گا؟  
 اسی طرح ایک شخص وہ ہے جس کے نزدیک زندگی بس یہی زندگی ہے جو ہم اس عالم میں بسر  
 کر رہے ہیں اور موت کے بعد کوئی زندگی نہیں، کوئی حساب و کتاب نہیں، کوئی پوچھ گچھ نہیں  
 اور کوئی جزا و سزا نہیں اور دوسرا شخص یقین رکھتا ہے کہ اصل کتاب زندگی تو موت کے بعد  
 شروع ہوگی، یہ زندگی تو بس ایک دیباچہ اور مقدمے کی حیثیت رکھتی ہے اور مرنے کے  
 بعد ہر انسان کو اپنے ہر عمل ہی نہیں ہر قول بلکہ ہر خیال تک کے بارے میں جواب دہی  
 کرنی ہوگی تو کیا ان دونوں کے عملی رویے میں مشرق و مغرب کا بعد پیدا ہونا لازمی نہیں؟  
 سیدھی سی بات ہے کہ پہلے انسان کا تو فلسفہ ہی یہ بن جائے گا کہ

بارہ پیش کوش کہ عالم دوبارہ نیست!

اور اس عیش کوشی میں نہ اسے صحیح و غلط کی تمیز رہے گی، نہ جائز و ناجائز کی اور نہ حلال  
 حرام کی۔ اس کے برعکس دوسرا شخص زندگی میں ہر قدم چھوٹک چھوٹک کر اٹھائے گا اور ایک  
 احساس ذمہ داری ہر دم اس کے سر پر سطر رہے گا۔ گویا ایمان کے نتیجے میں انسان کی شخصیت  
 میں ایک انقلاب (TRANSFORMATION) لازمی ہے۔

اچھی طرح سمجھ لیجئے کہ ہمارے یہاں جو یہ خیال عام ہو گیا ہے کہ ایمان خدا ہے اور عمل  
 خدا، تو یہ صرف قانونی درجے میں ہے۔ اس لیے کہ دنیا میں کسی شخص کا مسلمان سمجھا جانا صرف  
 اس کے اقرار بالاسمان پر مبنی ہے اور اس میں انسان کا عمل زیر بحث نہیں لایا جاسکتا، لیکن وہ

حقیقی ایمان جو عبارت ہے یقین قلبی سے لازماً عمل میں انقلاب پیدا کر دیتا ہے، حتیٰ کہ اگر عمل میں تبدیلی پیدا نہ ہو تو یہ اس بات کا قطعی ثبوت ہے کہ حقیقی ایمان موجود نہیں ہے۔

یہی وہ حقیقت ہے جسے آنحضرت صلی اللہ علیہ وسلم نے متعدد احادیث میں واضح فرمایا ہے۔ چنانچہ آپ کا ایک قول مبارک ہے کہ لَا إِيمَانَ لِمَنْ لَا أَمَانَةَ لَهُ وَلَا دِينَ لِمَنْ لَا عَمَلَهُ لَهُ۔ یعنی اس شخص کا کوئی ایمان نہیں جس میں امانت کا وصف نہیں اور جمانت (TRUST) کو ضائع (BETRAY) کرتا ہے اور جس میں عہد کی پاسداری نہیں اس کا کوئی دین نہیں۔ غور کریں کتنا پیارا ہے حضورؐ کا انداز بیان اور کتنی دو اور دو چار کی طرح واضح ہے وہ بات جو آپ نے فرمائی ہے۔

اسی طرح ایک موقع پر آنحضرت صلی اللہ علیہ وسلم نے تین بار قسم کھا کر فرمایا: وَاللَّهِ لَا يُؤْمِنُ ، وَاللَّهِ لَا يُؤْمِنُ ، وَاللَّهِ لَا يُؤْمِنُ ” خدا کی قسم وہ مومن نہیں ہے، خدا کی قسم وہ مومن نہیں ہے، خدا کی قسم وہ مومن نہیں ہے۔“ اس پر صحابہؓ نے سوال کیا: مَنْ يَا رَسُولَ اللَّهِ حَصْرُكَس کی بابت ارشاد فرما رہے ہیں؟ تو آپ نے جواباً ارشاد فرمایا: الَّذِي لَا يَأْمَنُ جَارَهُ بَوَائِقَهُ۔ یعنی وہ شخص جس کی ایذا سانیوں سے اس کا ہمسایہ چین میں نہ ہو! غور فرمائیے کہ آنحضرت صلی اللہ علیہ وسلم کس قدر تاکید کے ساتھ ایمان کی نفی کلی کا اعلان فرما رہے ہیں اور وہ بھی کسی گناہ کبیرہ پر نہیں، شرک، قتل ناحق، زنا یا چوری، ڈاکے پر نہیں بلکہ صرف ایک ایسی بات پر جسے ہم زیادہ سے زیادہ بد اخلاقی پر معمول کرتے ہیں۔ کیا اس کے بعد بھی اس خیال کے لیے گنجائش ہے کہ ایمان اور عمل دو علیحدہ چیزیں ہیں اور باہم لازم و ملزوم نہیں؟ اس غلط فہمی کی نفی کے لیے قرآن مجید کا مستقل اسلوب یہ ہے کہ ایمان کے بعد اس کے لازمی نتیجے کے طور پر عمل صالح کا ذکر ضرور کر دیا جاتا ہے۔

اچھی طرح سمجھ لیجئے کہ جب تک ایمان صرف اِقْوَانِ بِاللِّسَانِ کے درجے میں رہتا ہے یعنی صرف قول تک محدود ہوتا ہے، عمل اس کے خلاف ہو سکتا ہے۔ اس لیے کہ قول فعل کا تضاد تو اس دنیا کی ایک عام چیز ہے۔ لیکن جب یہی ایمان تصدیق بالقلب کے درجے کو پہنچ جاتا ہے یعنی یقین بن کر دل میں اتر جاتا ہے تو پھر عمل کا بدل جانا لازمی ہے۔ اس لیے کہ انسان کا عملی رویہ اس کے یقین ہی پر مبنی ہوتا ہے۔ جیسے ہمیں یقین ہے کہ آگ جلادیتی ہے تو ہم آگ میں ایک انگلی تک ڈالنے کو تیار نہیں ہوتے۔ بلکہ یقین تو دُور کی بات ہے انسان کا عمل تو گمان سے بھی متاثر ہو جاتا ہے۔ جیسے ہمیں معلوم ہے کہ تمام سانپ زہریلے نہیں ہوتے لیکن ایک گمان سا ہوتا ہے کہ ہو سکتا ہے کہ یہ سانپ زہریلا ہو، تو اس گمان کے نتیجے میں ہم لازماً اس سے بچتے ہیں۔ تو پھر اگر کسی شخص کو یقین ہو کہ خدا ہے اور وہ سمیع و بصیر اور علیم و خبیر ہے، میری ہر حرکت بلکہ میری زبان سے نکلنے والا ہر لفظ بلکہ اس سے بڑھ کر میرے دل کا ہر ارادہ اس کے علم میں ہے اور مجھے سر کر لازماً اس کے حضور حاضر ہونا ہے اور اپنے پورے کارنامہ زندگی کی جواب دہی کرنی ہے، پھر نہ اس کی سزا اور پچھڑ سے کہیں جھال کر پریج نکلنے کا کوئی امکان ہے اور نہ ہی کسی سفارش یا کچھ بڑے بلا کر چھوٹ جانے کی کوئی صورت ہے تو کیسے ممکن ہے کہ اس کے عمل میں تبدیلی پیدا نہ ہو اور وہ گناہ اور مصیبت کی زندگی بسر کرتا رہے۔ یہی امر ہے جو حضور صلی اللہ علیہ وسلم کے قول مبارک میں بیان ہوا ہے کہ:

لَا يَزِينِي الزَّانِي حِينَ يَزِينِي وَهُوَ مُؤْمِنٌ وَلَا يَسْرِقُ السَّارِقُ حِينَ يَسْرِقُ وَهُوَ مُؤْمِنٌ وَلَا يَشْرَبُ الْخَمْرَ حِينَ يَشْرَبُهَا وَهُوَ مُؤْمِنٌ  
 یعنی کوئی بدکار حالتِ ایمان میں بدکاری نہیں کرتا اور نہ کوئی چور حالتِ ایمان میں چوری کرتا ہے اور نہ کوئی شرابی حالتِ ایمان



میں شراب نوشی کرتا ہے۔ بلکہ ان گناہوں کا صدور ہوتا ہی اس وقت ہے جب کسی سبب سے حقیقی ایمان دل سے زائل ہو جاتا ہے۔ گویا ایمان اور عملِ صالح کا چولی دامن کا ساتھ ہے اور یہ دونوں باہم لازم و ملزوم ہیں۔ بلکہ صحیح اور درست عمل اور عمدہ اخلاق اور اعلیٰ کردار ایمان حقیقی کا لازمی جزو ہیں۔ یہی وجہ ہے کہ سورۃ العصر میں ایمان کے بعد نجات کی دوسری شرط کے طور پر عملِ صالح کا ذکر کر دیا گیا۔

## عملِ صالح کا اصل مفہوم

عملِ صالح کا عام ترجمہ اچھے اور نیک اعمال سے کیا جاتا ہے۔ لیکن خود اس لفظ کی گہرائی میں اترتے تو مزید حقائق پر سے پردہ اٹھتا ہے۔ اس لیے کہ ایک طرف تو اس کے باوجود کہ عمل اور فعل دو نہایت قریب المفہوم الفاظ ہیں ان کے معنی میں ایک باریک سا فرق بھی ہے اور وہ یہ کہ فعل کسی بھی کام کو کہہ دیں گے لیکن عمل کا اطلاق عام طور پر محنت طلب اور مشقت بخش کام پر ہوتا ہے اور دوسری طرف صالح کا اطلاق ہر اس چیز پر ہوتا ہے جس میں ترقی اور نشوونما کی صلاحیت موجود ہو۔ اب ان دونوں کو جوڑتے تو معلوم ہو گا کہ اس اصطلاح کی اصل حقیقت یہ ہے کہ انسان کو اپنا وہ اصل مقام حاصل کرنے کے لیے جس پر اس کی بالقوہ (POTENTIALLY) تخلیق ہوتی ہے ایک محنت اور جدوجہد کی ضرورت ہے اور ایک چڑھائی چڑھنی لازم ہے جس کا جامع عنوان عملِ صالح ہے۔ گویا یہ وہی بات ہوتی جو کسی شاعر نے ان الفاظ میں بیان کی کہ

فرشتے سے بہتر ہے انسان بننا

مگر اس میں پڑتی ہے محنت زیادہ

سورۃ العنّین متعدد اعتبارات سے سورۃ العصر سے بہت مشابہ ہے چنانچہ اس

میں اسی حقیقت کو زیادہ وضاحت سے بیان کیا گیا ہے کہ:

لَقَدْ خَلَقْنَا الْإِنْسَانَ فِي أَحْسَن تَقْوِيمٍ ۖ ثُمَّ كَدَدْتَهُ  
 أَسْفَلَ سَافِلِينَ ۖ إِلَّا الَّذِينَ آمَنُوا وَعَمِلُوا الصَّالِحَاتِ

یعنی انسان کی تخلیق اصلاً تو نہایت اعلیٰ مقام پر ہوئی تھی اور اسے جنوں پر ہی نہیں فرشتوں پر بھی فضیلت عطا کر کے خلافت و نیابت الہی سے سرفراز فرمایا گیا تھا، لیکن پھر عملاً اسے عالم آب و گل میں مقید اور نفسِ آمارہ کے پھندوں میں گرفتار کر کے گویا نیچے والوں میں سب سے نچلے مقام پر ڈال دیا گیا۔ اب اپنے اصل مقام کی بازیافت کے لیے لازم ہے کہ وہ علمِ حقیقی بھی حاصل کرے یعنی ایمان کے نور سے اپنے باطن کو منور کرے اور عملِ صحیح بھی اختیار کرے یعنی اعمالِ صالحہ سے اپنے ظاہر کو مزین کرے اور شریعت اور طریقت کی اہول پر گامزن ہو! چنانچہ یہی اس کی نجات (SALVATION) کے ابتدائی لوازم ہیں۔

## تواریح کے معنی

سورۃ العصر کے آخری حصہ میں دو بار جو لفظ تواریح آیا ہے اس کا مصدر تواریح ہے اور یہ وصیت سے بنا ہے جس کے معنی ہیں تاکید اور اصرار کے ساتھ کسی بات کی تلقین و نصیحت۔ پھر یہ مصدر باب تفاعل سے ہے جس کے خواص میں ایک تو باہمی اشتراک ہے اور دوسرے شدت و مبالغہ۔ اس کا مطلب یہ ہوا کہ ایک تو یہ عمل تواریح پورے زور شور اور پوری قوت و شدت کے ساتھ مطلوب ہے اور دوسرے اس مرحلے پر ایک اجتماعیت کا قیام ناگزیر ہو جاتا ہے جو باہم ایک دوسرے کو سختی اور صبر کی تلقین کے اصول پر مبنی ہو۔

## حق کے معنی

اسی طرح لفظ حق بھی معنی و مفہوم کے اعتبار سے بہت وسیع ہے اور اس کا اطلاق ہر اس چیز پر ہوتا ہے جو واقعی ہو (یعنی محض خیالی اور وہمی نہ ہو)

یا عقل کے نزدیک تسلیم ہو یا اخلاقاً واجب ہو یا با مقصد اور غرض و غایت کی حامل ہو (یعنی بے کار اور لاعینی و عبث نہ ہو)۔

تو معلوم ہوا کہ توہمی باہت کے معنی ہوں گے ہر اُس بات کا اقرار و اعلان اور ہر اس چیز کی دعوت و تلقین جو واقعی اور حقیقی ہو یا عقلاً ثابت ہو یا اخلاقاً واجب ہو۔ گو یا حق کے دائرے میں چھوٹی سے چھوٹی صداقت سے لے کر کائنات کے بڑے بڑے تھاق و حقوق سب داخل ہو گئے اور توہمی باہت کے ذیل میں چھوٹی سے چھوٹی اخلاقی نصیحتوں سے لے کر اس سب سے بڑے حق کا اعلان بھی شامل ہو گیا کہ اس کائنات کا مالک حقیقی صرف اللہ ہے اور صرف اُسی کو حق پہنچتا ہے کہ دنیا میں اُس کا حکم چلے اور اسی کا قانون نافذ ہو۔ پھر یہ کہ اس حق کا صرف اعتراف و اعلان ہی نہ ہو بلکہ اس کی عملی تنفیذ کے لیے جدوجہد کی جائے۔

اس طرح توہمی باہت کی جامع اصطلاح میں وہ سب مفہوم شامل ہیں جو قرآن حکیم کی بہت سی اصطلاحوں میں مضمون جیسے امر بالمعروف و نہی عن المنکر یعنی بہر نیکی اور بھلائی کی دعوت دینا اور اس کا حکم دینا اور ہر بدی اور بُرائی سے منع کرنا اور روکنا، یا توہمی بالمعنی لوگوں کو باہم ایک دوسرے پر شفقت اور نرمی کرنے کی تلقین و نصیحت، یا دعوت الی اللہ یعنی لوگوں کو اپنے مالک حقیقی کی معرفت حاصل کرنے اور عبادت اختیار کرنے کی دعوت دینا یا جہاد فی سبیل اللہ یعنی اللہ کے دین کے غلبے کی جدوجہد کرنا اور اس کے لیے اپنی جانیں کھپانا اور مال صرف کرنا۔

## صبر کا مفہوم

اسی طرح صبر کا مفہوم بھی بہت وسعت کا حامل ہے اور اس کا اصل حاصل یہ ہے کہ انسان اپنے طے کردہ راستے پر گامزن رہے اور اس سے اُسے نہ کوئی تکلیف یا مصیبت ہٹا سکے نہ لالچ و حرص۔ گویا اسے اپنی راہ سے نہ کوئی قسم کے تشدد (PERSECUTION)

سے ہٹایا جاسکے۔ کسی طرح کے طمع اور لالچ (TEMPTATION) سے، بلکہ وہ ہر صورت میں ثابت قدم رہے اور ثبات و استقلال اور پامردی و بہادری کے ساتھ حق پر خود بھی قائم رہے اور دوسروں کو بھی اس کی دعوت دیتا پھلا جائے۔

## توہمی باکحت اور توہمی بالصبر لازم و ملزوم ہیں

جس طرح ہم دیکھ چکے ہیں کہ ایمان اور عمل صالح کا چولی دامن کا ساتھ ہے اسی طرح توہمی باکحت اور توہمی بالصبر بھی باہم لازم و ملزوم ہیں۔ اس لیے کہ حق کی دعوت کو دنیا میں بالعموم گوارا نہیں کیا جاتا اور اس کی مزاحمت لازماً ہوتی ہے چنانچہ اہل حق کو لازماً تکالیف اور مصائب کا سامنا رہتا ہے۔

ہم سب کو اس کا تجربہ ہے کہ چھوٹی ٹی سے چھوٹی نصیحت بھی بسا اوقات لوگوں کو سخت ناگوار معلوم ہوتی ہے۔ مثال کے طور پر اگر کسی شخص کو کسی دوسرے کے پانچ روپے ادا کرنے ہوں اور وہ لیت و لعل سے کام لے رہا ہو اور آپ اس سے کہیں کہ بھلے آدمی اس کے پانچ روپے ادا کر دو تو اس کی تیوری پر بل پڑ جائیں گے اور وہ آپ سے سخت طیش میں کہے گا کہ آپ کون ہوتے ہیں ہمارے معاملے میں دخل دینے والے؟ اس پر قیاس کر لیجئے کہ جب بڑے بڑے حقوق کی ادائیگی کی تلقین ہو تو کئی کچھ ناگواری (RESENTMENT) کا سامنا کرنا ہو گا اور کتنی مزاحمت و مخالفت سے سابقہ پیش آئے گا۔

اور یہی مقام اصل میں انسان کی سیرت و کردار کے امتحان کا ہے۔ واقعہ یہ ہے کہ حق کی پہچان اور اس کی معرفت اتنی مشکل نہیں جتنا اس کو خود بھی اختیار کرنا اور دوسروں کو بھی اس کی دعوت دینا اور پھر اس راہ میں ثابت قدم رہنا جسے قرآن مجید کی اصطلاح میں استقامت کہتے ہیں۔ اسی مرحلہ پر اگر معلوم ہوتا ہے کہ کون کتنے پائی میں ہے اور آیا سیرت و کردار نام کی کوئی چیز اس کے پاس موجود ہے یا نہیں!

یہی وجہ ہے کہ قرآن حکیم میں بڑے شد و مد (EMPHASIS) اور نہایت تاکید و توثیق کے ساتھ حقیقت بیان ہوئی کہ اہل ایمان کو لازماً امتحان اور ابتلا و آزمائش سے ساتھ پیش آتا ہے اور ان کے دعویٰ ایمان کی صداقت کو طرح طرح سے جانچا اور پرکھا جاتا ہے اور صادق الایمان وہی قرار پاتے ہیں جو ان امتحانات میں ثابت قدم رہیں اور صبر و استقلال کا عملی ثبوت پیش کریں۔

### ایمان عمل صالح اور توحی کا باہمی ربط

اب تک ہم نے سورۃ العصر میں بیان شدہ نجات کی چار شرائط کو دو دو کے دو جوڑوں میں تقسیم کر کے دیکھ لیا ہے کہ ایک طرف ایمان اور عمل صالح لازم و ملزوم ہیں اور دوسری طرف توحی باسحق اور توحی بالصبر بھی باہم لزوم رکھتے ہیں۔ اب ان دو جوڑوں کے مابین جو رشتہ اور تعلق ہے اسے بھی سمجھ لیں تو بات پوری ہو جائے گی۔

یہ فطرت کا نام اصول ہے کہ کوئی شے نہ ماحول سے متاثر ہوئے بغیر رہ سکتی ہے نہ اسے متاثر کیے بغیر۔ برف میں جو خشکی ہے وہ اپنے ماحول میں لازماً سرایت کرے گی اور آگ کی حرارت اپنے ماحول کو لازماً گرم کر دے گی۔ یہی معاملہ اخلاقیات کے میدان میں ہے۔ اگر کسی انسان میں عمل صالح حقیقتاً پیدا ہو جائے تو وہ لازماً ماحول میں اثر و نفوذ کرے گا اور اس سے نیکی اور بھلائی لازماً پھیلے گی۔ گویا عمل صالح کا فطری نتیجہ توحی بالحق ہے۔ انسانی اخلاقیات میں یہ اصول اور بھی شدت کے ساتھ کار فرما ہوتا ہے۔ اگر اجتماعی ماحول خراب ہے تو اس کی غرابی لازماً افراد کی زندگیوں میں سرایت کرے گی اور اس سے بچنے کی ایک ہی راہ ممکن ہے کہ ماحول کو تبدیل کر دیا جائے یا کم از کم اس کو تبدیل کرنے کی جدوجہد مسلسل جاری رکھی جائے۔ اس طرح اگر ماحول نہ بھی تبدیل ہو تو کم از کم وہ مندرجہ "جرحیت بہترین دفاع ہے" (BEST DEFENCE IS OFFENCE) کے اصول پر

عمل پر ابھر کر اپنا دفاع ضرور کر لے گا۔ اسی لیے حضورؐ نے فرمایا ہے کہ "مَنْ رَأَى مِنْكُمْ مُنْكَرًا فَلْيُغَيِّرْهُ بِيَدِهِ فَإِنْ لَمْ يَسْتَطِعْ فَبِلِسَانِهِ فَإِنْ لَمْ يَسْتَطِعْ فَبِقَلْبِهِ وَذَلِكَ أَضْعَفُ الْإِيمَانِ" تم میں سے جو کوئی کسی بُرائی کو دیکھے اس کا فرض ہے کہ اسے بزور بازو (نیکی سے) بدل دے، پھر اگر اس کی قوت نہ رکھتا ہو تو زبان سے ضرور منع کرے اور اگر اس کی بھی طاقت نہ رکھتا ہو تو کم از کم دل سے ضرور مداخلت کرے یعنی دل میں ضرور بُرا جانے اور اس کو نہ روک سکنے پر متانتف ہو اور یہ ایمان کا ضعیف ترین درجہ ہے۔

پھر تو اسی بالحق انسان کی شرافت کا بھی لازمی تقاضا ہے۔ اس لیے کہ جو شخص کسی انسان پر شکف ہو اے اور جسے خود اس نے اختیار کیا ہے اس کی انسان دوستی کا لازمی تقاضا ہے کہ اسے دوسروں کے سامنے بھی پیش کرے تاکہ زیادہ سے زیادہ انسان اس سے نفع اندوز ہوں اور اس کی برکتوں سے متمتع ہو سکیں۔ اسی لیے آنحضورؐ نے فرمایا کہ:

لَا يَأْتِيَنَّ مِنْ أَحَدٍ كَوْحَتِي يُحِبُّ لِأَخِيهِ مَا يُحِبُّ لِنَفْسِهِ ۗ

یعنی تم میں سے کوئی شخص مومن نہیں قرار پا سکتا جب تک وہ اپنے بھائی کے لیے وہی کچھ پسند نہ کرے جو اپنے لیے کرتا ہے۔

اور آفری درجہ میں یہ انسان کی غیرت اور حرمت کا تقاضا بھی ہے کہ جس حق کو اس نے خود قبول کیا ہے اس کا پرچار کرے، اس کا مبلغ اور علم دار بنے اور اس کا بول بالا کرنے کے لیے تن من و دھن سے جدوجہد کرے۔

سیدھی سی بات ہے کہ اگر انسان ایک خاص طرز کو اختیار کرتا ہے اور ماحول کسی اور رنگ میں رنگا ہوا ہے تو نظری طور پر وہی صورتیں ممکن ہیں۔ ایک یہ کہ عرصہ زمانہ باتو سازد

تو بازمانہ بسازا کے مطابق خود بھی ماحول ہی کے رنگ میں رنگا جائے تاکہ دُوبنی ختم ہو جائے اور تصادم باقی نہ رہے، اور دوسرے یہ کہ ع ”زمانہ باتو نہ سازد تو بازمانہ ستیزا“ کی روش اختیار کر کے اور ماحول سے ٹخولے کر اسے اپنے رنگ میں رنگنے کی کوشش کرتے اب ظاہر ہے کہ ایک شریف، باوقار، غمور اور باحمیت انسان تو صرف ایک ہی راہ اختیار کر سکتا ہے اور وہ دوسری ہے نہ کہ پہلی۔ وہ اس کو تو گوارا کر لے گا کہ ”بازی اگر چہ پانہ سکا سر تو کھوسکا“ کے مصداق اپنی جان دے دے، لیکن اسے ہرگز گوارا نہیں کر سکتا کہ تن آسانی اور عافیت کوشی کی راہ پر چل کر حق سے غداری کا مرتکب ہو جائے۔

الفرض — جس اعتبار سے بھی دیکھا جائے نظر یہی آتا ہے کہ ایمان، عمل صالح، توحی بالحق اور توحی بالصبیر ایک جانب تو نجات کے ناگزیر لوازم ہیں اور دوسری جانب خود باہم لازم و ملزوم ہیں۔ بلکہ ان چاروں پر علیحدہ علیحدہ قدرے گہرائی میں اثر کر غور کرنے سے جو حقیقت منکشف ہوتی وہ یہ ہے کہ یہ چاروں ایک ہی وحدت کے ناقابل تقسیم پہلو ہیں اور ایک ہی نکل کے اجزائے غیر منفک ہیں۔ گویا بقول اقبال ”عمل صالح، توحی بالحق اور توحی بالصبیر ع“ یہ سب کیا ہیں فقط اک نقطہ ایمان کی تفسیر ہے۔ ایمان اگر حقیقی ہو جائے تو اس سے عمل صالح ضرور پیدا ہوگا، اور عمل صالح اگر پختہ ہو جائے تو لازماً توحی بالحق پر منتج ہوگا اور توحی بالحق اگر واقعی اور حقیقی ہے تو توحی بالصبیر کا مرحلہ لازماً آکر رہے گا۔ — یہاں تک کہ اس کی عکسی صورت (CONVERSE PREPOSITION) بھی بالکل درست ہے یعنی یہ کہ توحی بالصبیر کا مرحلہ نہیں پیش آیا تو یہ قطعی ثبوت ہے اس کا کہ دعوت پورے حق کی نہیں ہے بلکہ اس کے صرف کسی بے ضرر سے جزو کی ہے اور اگر دعوت کا مرحلہ نہیں آتا تو یہ حتمی ثبوت ہے اس کا کہ انسان کا اپنا عمل صحیح اور سچتہ نہیں ہے، اور اگر عمل درست نہیں ہو رہا تو یہ یقینی ثبوت ہے اس کا کہ ایمان حقیقی ہی موجود نہیں۔

گویا سورۃ العصر نجات کی جس شاہراہ کی طرف راہ نمائی فرماتی ہے اور انسانی کلمیابی

کے لیے جس صراطِ مستقیم کی نشاندہی کرتی ہے اس کے چار سنگ ہائے میل ہیں۔ پہلا ایمان، دوسرا عملِ صالح، تیسرا تو اسی بالحق اور چوتھا تو اسی بالصبر۔

## اسوۂ محمدی

اور اس کی کامل اور مکمل مثال ہے آنحضرت صلی اللہ علیہ وآلہ وسلم کی حیاتِ طیبہ جس میں یہ چاروں چیزیں اپنی بلند ترین شان کے ساتھ ہتمام و کمال موجود ہیں۔

حضورؐ نے سب سے پہلے اپنی اور کائنات کی حقیقت پر مطلع ہونا چاہا اور جب بفرموائے ”وَوَجَدَكَ ضَالًّا فَهَدَىٰ“ کے جبریل امینؑ نے حقائق کا کامل انکشاف

کیا تو اس کی تصدیق کی اور ایمان لے آئے۔ جیسے کہ قرآن مجید میں فرمایا گیا کہ اٰمَنَ الرَّسُوْلُ بِمَا اُنزِلَ اِلَيْهِ مِنْ رَبِّهِ وَالْمُؤْمِنُوْنَ۔ ”ایمان لایا رسول اس پر جو نازل کیا گیا اس پر اس کے رب کی جانب سے اور ایمان لائے اہل ایمان“۔

دوسری طرف آپ کی زندگی اخلاقِ حسنہ کا کامل نمونہ اور خلقِ عظیم کا شاہکار تھی جیسے کہ فرمایا گیا ”وَ اِنَّكَ لَعَلٰی خَلْقٍ عَظِيْمٍ“ آپ یقیناً نہایت اعلیٰ اخلاق کے حامل اور اخلاق کے بلند ترین مقام پر فائز ہیں۔

ایمان اور عملِ صالح کے ان بنیادی تقاضوں کو تمام و کمال پورا کرنے کے بعد پھر مسلسل تیس برس حضورؐ نے حق کی دعوت اور ذاتِ حق سبحانہ و تعالیٰ کی کبریائی کے اعلان و نفاذ کی انتہک جدوجہد میں صرف کیے اور اس راہ میں ہر تکلیف سہی، ہر مصیبت کو بردا کیا، ہر مشکل کو جھیلا اور ہر مخالفت کا مردانہ وار مقابلہ کیا۔ چنانچہ شعب بنی ہاشم میں تین سال کی شدید ترین قید کی صعوبت بھی سہی، طائف کے بازاروں میں اوباشوں کی فقرہ بازی اور سنگ باری بھی برداشت کی، بدر اور اُحد میں خود اپنے دندان مبارک کے علاوہ اپنے قریب ترین اعزہ اور عزیز ترین جاں نثاروں کی جانوں کا ہر یہ بھی بارگاہِ ربانی میں پیش کیا،



اور تیس برس کی شبانہ روز محنت اور مشقت سے بالآخر حق کا بول بالا کر دیا اور خدا کے دین کو جزیرہ  
 نائے عرب میں غالب کر کے ہی رفیقِ اعلیٰ کی طرف مراجعت اختیار فرمائی۔  
 فصلی اللہ علیہ وَعَلَىٰ اِلٰهِ وَاَصْحَابِهٖ وَسَلَّمَ تَسْلِيْمًا كَثِيْرًا كَثِيْرًا -  
 گویا آنحضرتؐ کی حیاتِ طیبہ سورۃ العصر کی مجسم تفسیر ہے! فداہ ابنی واہی۔  
 تو حضرات! یہ ہے سورۃ العصر کے مفہوم کی مختصر تشریح۔ اب آپ کو اچھی طرح سے  
 اندازہ ہو گیا ہو گا کہ کیوں میں نے اسے قرآن مجید کی جامع ترین سورۃ قرار دیا تھا اور کیوں امام  
 شافعیؒ نے فرمایا ہے کہ اگر لوگ غور و فکر سے کام لیں تو تنہا یہی مختصر سی سورۃ ان کی ہدایت و  
 راہ نمائی کے لیے کافی ہے۔

## سورۃ ماقبل اور سورۃ مابعد سے تعلق

اب ذرا ایک نظر قرآن مجید میں اس سورۃ مبارکہ کی سابق اور لاحق سورتوں پر بھی ڈال لیجئے  
 میں نے عرض کیا تھا کہ انسان کے رویے کی درستی کا تمام تر انحصار اس پر ہے کہ  
 اس کے دل و دماغ میں کامیابی اور ناکامی کا اصل معیار اور نفع و نقصان کا صحیح تصور نہ صرف  
 یہ کہ جاگزیں ہو جائے بلکہ ہمیشہ متحضر بھی رہے۔ اگر ایسا نہ ہو تو پھر لازماً انسان کے سامنے ایک  
 ہی چیز بطور مقصود و مطلوب رہ جاتی ہے اور وہ ہے مال و اسبابِ دنیوی کی بہتات اور کثرت  
 کی طلب، جو اس کے دل و دماغ پر اس درجہ تسلط اور استولی ہو جاتی ہے کہ کائنات اور خود  
 اپنی زندگی کی عظیم حقیقتوں سے غافل کر دیتی ہے اور غفلت کا یہ پردہ صرف موت ہی پر چاک  
 ہوتا ہے۔ چنانچہ اسی کیفیت کا بیان ہے اس سورۃ مبارکہ میں جو قرآن مجید میں سورۃ العصر سے  
 پہلے ہے یعنی سورۃ التکاثر۔

اور پھر اس کا جو نتیجہ نکلتا ہے یعنی یہ کہ انسان صحیح و غلط میں بھی تمیز نہیں کرتا اور جائز و  
 ناجائز اور حلال و حرام کو فرق بھی بالکل اٹھا دیتا ہے یہاں تک کہ دولت کے انبار لگالینے

کو اصل کامیابی سمجھ بیٹھتا ہے اور اخلاق کے تمام محاسن سے تہی دست ہو جاتا ہے اور اس کی شخصیت تمام محاسب کی جامع ہو جاتی ہے۔ تو اس کی تصویر کھینچ دی گئی ہے اس سورۃ میں جو سورۃ العصر کے بعد ہے یعنی سورۃ البقرة۔ میں اللہ کی پناہ مانگتا ہوں اس سے کہ میرا اور آپ کا حشر الیسا ہو اور ہم اس انجامِ بد سے دوچار ہوں۔

## خاتمہ کلام

آفریں میں آپ سب حضرات کا شکر یہ ادا کرتا ہوں کہ آپ نے میری ان طویل گذارشات کو نہایت توجہ سے سنا اور بارگاہِ خداوندی میں دعا کرتا ہوں کہ اللہ تعالیٰ ہمیں حق کی پہچان اور معرفت بھی عطا فرمائے اور اس پر عملاً قائم ہونے کی توفیق بھی عطا فرمائے اور دوسروں کو اس کی طرف بلائے اور دعوت دینے کی ہمت اور اس راہ کی مصیبتوں اور تکالیف پر صبر کی توفیق بھی ارزانی فرمائے!

وانخرد عوانان الحمد لله رب العلمین



ضمیمہ  
(۱)

سُورَةُ الْعَصْرِ

سے متعلق:

- ۱- صحابہ کرام کا طرزِ عمل
- ۲- امام شافعیؒ کے حکیمانہ اقوال
- ۳- امام رازیؒ کا قولِ فیصل
- ۴- احادیثِ نبویؐ کی تخریج

۱۔ سورۃ العصر سے متعلق

## صحابہ کرام رضوان اللہ تعالیٰ علیہم اجمعین کا طرزِ عمل

عَنْ أَبِي مُرَيْبَةَ الدَّارِمِيِّ رَضِيَ اللَّهُ تَعَالَى عَنْهُ قَالَ :  
 « كَانَ الرَّجُلَانِ مِنْ أَصْحَابِ النَّبِيِّ صَلَّى اللَّهُ عَلَيْهِ  
 وَسَلَّمَ إِذَا التَّقِيَالِمُ يَتَفَرَّقَا حَتَّى يَقْرَأَ أَحَدُهُمَا  
 عَلَى الْآخَرِ سُورَةَ الْعَصْرِ ثُمَّ يُسَلِّمُ  
 لِحَدُّمَا عَلَى الْآخَرِ »

(الْخَرْجَةُ الطَّبْرَانِي فِي الْاَوْسَطِ وَالْبَيْهَقِي فِي الشَّعْبِ)

### ترجمہ

حضرت ابو مریبہ دارمیؓ فرماتے ہیں کہ نبی اکرم صلی اللہ علیہ  
 وسلم کے صحابہ میں سے دو حضرات جب باہم ملاقات  
 فرماتے تو اس وقت تک ایک دوسرے سے جُدا نہ  
 ہوتے جب تک ان میں سے ایک دوسرے کو سورۃ العصر  
 نہ سنالیتا۔ اس کے بعد ہی ان میں سے ایک دوسرے  
 کو (الوداعی) سلام کہتا!

۲۔ سورۃ العصر کے بارے میں

## امام شافعی رحمۃ اللہ علیہ کے دو حکیمانہ اقوال

(۱)

”لَوْ تَدَبَّرَ النَّاسُ هَذِهِ السُّورَةَ لَوَسَّعَتْهُمْ“

(بحوالہ تفسیر ابن کثیر)

”اگر لوگ اس سورۃ (سورۃ العصر) پر غور کریں تو وہ اسی میں  
پوری رہنمائی اور کامل ہدایت پالیں گے۔“

(۲)

”لَوْ لَم يُنَزَّلْ مِنَ الْقُرْآنِ سِوَاهَا  
لَكَفَّتِ النَّاسُ“

(بحوالہ تفسیر پارہ عم از محمد عبدہ)

”اگر قرآن حکیم میں سوائے اس سورۃ مبارکہ کے اور  
کچھ بھی نازل نہ ہوتا تو صرف یہ سورۃ ہی لوگوں (کی ہدایت)  
کے لیے کافی ہوتی۔“

# ۳۔ تفسیر سُوْرَةِ الْعَصْرِ کے ضمن میں

## امام رازی رحمۃ اللہ علیہ کا قول مفصل

هَذِهِ الْآيَةُ فِيهَا وَعَيْدٌ شَدِيدٌ وَذَلِكَ لِأَنَّهُ تَعَالَى  
حَكَمَ بِالْخُسَارِ عَلَى جَمِيعِ النَّاسِ إِلَّا مَنْ كَانَ اتِّمًا بِهَذِهِ  
الْأَشْيَاءِ الْأَرْبَعَةِ : وَهِيَ الْإِيمَانُ وَالْعَمَلُ الصَّالِحُ وَ  
التَّوَاصِي بِالْحَقِّ وَالتَّوَاصِي بِالصَّبْرِ ، فَذَلِكَ عَلَى أَنَّ النَّجَاةَ  
مُعَلَّقَةً بِتَجْمُوعِ هَذِهِ الْأُمُورِ وَأَنَّ كَمَا  
يَلْزَمُ الْمُكَلَّفَ تَحْصِيلُ مَا يَخْصُ نَفْسَهُ فَكَذَلِكَ  
يَلْزَمُهُ فِي غَيْرِهِ أُمُورٌ : مِنْهَا الدُّعَاءُ إِلَى الدِّينِ وَالتَّصِيحَةِ  
وَالْأَمْرُ بِالْمَعْرُوفِ وَالتَّهْيُ عَنِ الْمُنْكَرِ

ترجمہ

اس آیہ مبارکہ میں بڑی سخت وعید و عیسد وارد ہوئی ہے۔ اس لیے  
کہ اللہ تعالیٰ نے تمام انسانوں کی تباہی کا فیصلہ صادر فرمادیا ہے سوائے ان کے  
جو ان چار شرطوں کو پورا کریں۔ یعنی ایمان عمل صالح، تواریحی اور تواریحی بالصبر  
اس سے معلوم ہوا کہ نجات ان چاروں کے مجموعے پر منحصر ہے اور ہر انسان جس طرح  
اپنی ذات کے بارے میں مسئول ہے (ایمان اور عمل صالح کے لیے) اسی طرح  
دوسروں کے بارے میں بعض امور کا مکلف ہے جیسے دین کی دعوت، تلقین و  
تصحیح اور امر بالمعروف و نہی عن المنکر۔

۴۔ اس کتابچے میں مذکور

## احادیث نبوی علی صاحبہا والسلام کی تخریج

(۱)

عَنْ أَنَسٍ رَضِيَ اللَّهُ عَنْهُ، قَالَ قَلَّمَا خَطَبَنَا رَسُولُ اللَّهِ صَلَّى اللَّهُ عَلَيْهِ وَسَلَّمَ إِلَّا قَالَ: «لَا إِيمَانَ لِمَنْ لَا أَمَانَةَ لَهُ، وَلَا دِينَ لِمَنْ لَا عَهْدَ لَهُ» (رواه البيهقي في شعب الإيمان)

(۲)

عَنْ أَبِي هُرَيْرَةَ رَضِيَ اللَّهُ عَنْهُ أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ: «وَاللَّهِ لَا يُؤْمِنُ، وَاللَّهِ لَا يُؤْمِنُ، وَاللَّهِ لَا يُؤْمِنُ» قِيلَ: «مَنْ يَا رَسُولَ اللَّهِ؟» فَتَالَ: «الَّذِي لَا يَأْمَنُ جَارَهُ بَوَائِقَهُ!» (مُتَّفَقٌ عَلَيْهِ)

(۳)

عَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «لَا يَزْنِي الزَّانِي حِينَ يَزْنِي وَهُوَ مُؤْمِنٌ، وَلَا يَسْرِقُ السَّارِقُ حِينَ يَسْرِقُ وَهُوَ مُؤْمِنٌ، وَلَا يَشْرَبُ الْخَمْرَ حِينَ يَشْرَبُهَا وَهُوَ مُؤْمِنٌ» (مُتَّفَقٌ عَلَيْهِ)



(٣)

عَنْ أَبِي سَعِيدٍ الْخُدْرِيِّ رَضِيَ اللَّهُ عَنْهُ قَالَ:  
 سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ:  
 "مَنْ رَأَى مِنْكُمْ مُنْكَرًا فَلْيُغَيِّرْهُ بِيَدِهِ  
 فَإِنْ لَمْ يَسْتَطِعْ فَبِلِسَانِهِ، فَإِنْ لَمْ يَسْتَطِعْ  
 فَبِقَلْبِهِ، وَذَلِكَ أَضْعَفُ الْإِيمَانِ" (رَوَاهُ مُسْلِمٌ)

(٥)

عَنْ أَنَسِ بْنِ مَالِكٍ رَضِيَ اللَّهُ عَنْهُ عَنِ النَّبِيِّ صَلَّى اللَّهُ  
 عَلَيْهِ وَسَلَّمَ قَالَ: لَا يُؤْمِنُ أَحَدُكُمْ حَتَّى يُحِبَّ  
 لِأَخِيهِ مَا يُحِبُّ لِنَفْسِهِ" (رَوَاهُ مُسْلِمٌ)

(٦)

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: "أَوْحَى اللَّهُ  
 عَزَّ وَجَلَّ إِلَى جِبْرِئِيلَ عَلَيْهِ السَّلَامُ أَنْ أَقْلِبْ  
 مَدِينَةَ كَذَا وَكَذَا بِأَهْلِهَا" قَالَ فَقَالَ: "يَا رَبِّ  
 إِنَّ فِيهَا عَبْدَكَ فَلَانًا لَمْ يَعِصْكَ طَرْفَةَ عَيْنٍ"  
 قَالَ فَقَالَ: "إِقْلِبْهَا عَلَيْهِ وَعَلَيْهِمْ فَإِنَّ وَجْهَهُ لَمْ  
 يَسَعَّرْ فِي سَاعَةٍ قَطُّ" (إمام يحمي بجزء الخطبات الكلام تأليف العلامة الشرفي على تلمذته)

اللَّهُمَّ رَبَّنَا اجْعَلْنَا مِنْ عِبَادِكَ الَّذِينَ آمَنُوا وَعَمِلُوا الصَّالِحَاتِ  
 وَتَوَاصَوْا بِالْحَقِّ وَتَوَاصَوْا بِالصَّبْرِ آمِينَ، يَا رَبِّ الْغُلَامِينَ !!

مرکزی انجمن خدام القرآن لاہور

کے قیام کا مقصد

نبیغ ایمان — اور — سرِ حرمیہ نقین

قرآن حکیم

کے علم و حکمت کی

وسیع پیمانے — اور — اعلیٰ علمی سطح

پر تشہیر و اشاعت ہے

تاکر اُتت لیکے فیہ عنصر میں تجدید ایمان کی ایک عمومی تحریک پاہو جائے

اور اس سطح

اسلام کی نشاۃ ثانیہ — اور — غلبہ دین حق کے دور ثانی

کی راہ ہمارا ہو کے

وَمَا النَّصْرُ إِلَّا مِنْ عِنْدِ اللَّهِ